



IL-KUMMISSJONI EWROPEA

ID-DIRETTORAT ĠENERALI GĦALL-ISTABBILTÀ FINANZJARJA, IS-SERVIZZI FINANZJARJI,
U L-UNJONI TAS-SWIEQ KAPITALI

Brussell, it-8 ta' Frar 2018

AVVIŻ LILL-PARTIJET IKKONĊERNATI

IL-HRUĠ TAR-RENJU UNIT U R-REGOLI TAL-UE FIL-QASAM TAL-ASSIGURAZZJONI / RIASSIGURAZZJONI

Fid-29 ta' Marzu 2017, ir-Renju Unit ressaq in-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea. Dan ifisser li, sakemm ma jkunx hemm ftehim ratifikat dwar il-ħruġ¹ li jstabbilixxi data oħra, il-liġi primarja u sekondarja kollha tal-Unjoni tiegħa tapplika għar-Renju Unit mit-30 ta' Marzu 2019, 00:00h (CET) ("id-data tal-ħruġ")². Ir-Renju Unit imbagħad isir "pajjiż terz"³.

It-tnejn għall-ħruġ mhijiex biss kwistjoni f'idejn l-awtoritajiet tal-UE u dawk nazzjonali iżda wkoll għall-partijiet privati.

Fl-isfond tal-inċertezzi konsiderevoli, b'mod partikolari f'dak li jikkonċerna l-kontenut ta' ftehim dwar il-ħruġ eventwali, l-imprizi tal-assigurazzjoni/riassigurazzjoni, id-detenturi ta' polza u l-partijiet ikkonċernati l-oħra huma mfakkra dwar ir-riperkussjonijiet legali, li jeħtieġ li jiġu kkunsidrati meta r-Renju Unit isir pajjiż terz.

Sakemm ma jkunx hemm arrangament tranzitorju li jista' jkun inkluż fi ftehim eventwali dwar il-ħruġ, b'seħħ mid-data tal-ħruġ, ir-regoli tal-UE fil-qasam tal-assigurazzjoni/riassigurazzjoni, (b'mod partikolari d-Direttiva Solvibbiltà II⁴ u d-Direttiva dwar id-Distribuzzjoni tal-Assigurazzjoni⁵) li jstabbilixxu l-qafas li jirregola l-attivitajiet tal-imprizi ta' assicurazzjoni/riassigurazzjoni madwar l-UE, il-protezzjoni tad-detenturi ta' polza u d-distribuzzjoni ta' prodotti tal-assigurazzjoni ma jibqgħux japplikaw għar-Renju Unit. Dan għandu l-konsegwenzi partikolari li ġejjin:

¹ Għaddejjin negozjati mar-Renju Unit bil-hsieb li jintlaħaq ftehim dwar il-ħruġ.

² Barra minn hekk, f'konformità mal-Artikolu 50(3) tat-Trattat dwar l-Unjoni Ewropea, il-Kunsill Ewropew, bi ftehim mar-Renju Unit, jista' b'mod unanimu jiddeciedi li t-Trattati jieqfu japplikaw f'data aktar tard.

³ Pajjiż terz huwa pajjiż mhux membru tal-UE.

⁴ Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1).

⁵ Id-Direttiva (UE) 2016/97 tal-Parlament Ewropew u tal-Kunsill tal-20 ta' Jannar 2016 dwar id-distribuzzjoni tal-assigurazzjoni (ĠU L 26, 2.2.2016, p. 19).

1. AWTORIZZAZZJONIJIET

- L-imprizi tal-assigurazzjoni tar-Renju Unit mhumiex ser jibqgħu jibbenefikaw mill-awtorizzazzjoni tas-Solvibbiltà II⁶ biex jipprovdu servizzi fl-Unjoni (ser jitilfu l-hekk imsejjaħ “passaport tal-UE”) u se jitqiesu bhala imprizi tal-assigurazzjoni ta’ pajjiżi terzi. Dan ifisser li daww l-imprizi tal-assigurazzjoni mhumiex ser jibqgħu jithallew jipprovdu servizzi fl-UE, fosthom permezz ta’ bejgħ online⁷, abbażi tal-awtorizzazzjonijiet li għandhom bħalissa.
- Il-fergħat tal-imprizi tal-assigurazzjoni tar-Renju Unit fl-UE ser jitqiesu bhala fergħat ta’ imprizi tal-assigurazzjoni ta’ pajjiżi terzi. Se jkollhom bżonn l-awtorizzazzjoni fl-Istat Membru fejn jiżvolgħu l-attività tagħhom sabiex ikunu jistgħu jkomplu bin-negozju tagħhom hemmhekk u jridu jikkonformaw mal-kundizzjonijiet stipulati fl-Artikolu 162 tad-Direttiva Solvibbiltà II. Madankollu l-awtorizzazzjoni ta’ fergħa ma tagħtix id-dritt li jsir negozju fl-Istati Membri kollha tal-UE, iżda biss f’dak l-Istat Membru li jkun ta l-awtorizzazzjoni.
- Is-sussidjarji tal-UE-27 (kumpaniji legalment indipendenti stabbiliti fl-UE-27 u kkontrollati minn imprizi tal-assigurazzjoni stabbiliti fir-Renju Unit, jew affiljati magħhom) ikunu jistgħu jkomplu joperaw bhala imprizi tal-assigurazzjoni tal-UE abbażi tal-awtorizzazzjoni fl-Istat Membru tal-UE fejn ikunu għew stabbiliti u sakemm jibqgħu jikkonformaw mar-regoli tal-UE, fosthom fir-rigward tal-governanza, il-ġestjoni tar-riskju u l-esternalizzazzjoni⁸.
- L-imprizi tar-riassigurazzjoni tar-Renju Unit se jkollhom jikkonformaw mal-kundizzjonijiet stipulati mill-Istat Membru tal-UE fejn jiżvolgħu l-attività tagħhom f’dak li għandu x’jaqşam man-negozju tagħhom fl-UE. Daww il-kundizzjonijiet ma jistgħux ikunu aktar favorevoli mill-kundizzjonijiet li japplikaw għall-kumpaniji tar-riassigurazzjoni mill-UE⁹, iżda jistgħu jkunu anqas favorevoli u jistgħu jvarjaw minn Stat Membru tal-UE u ieħor. Pereżempju, l-Istati Membri jistgħu jirrikjedu l-kostituzzjoni ta’ garanzija fuq l-assi jew l-istabbiliment ta’ fergħa mir-riassiguratur ta’ pajjiżi terzi. Dan mingħajr ħsara għal kwalunkwe deċizzjoni ta’ ekwivalenza li tista’ tigi adottata mill-UE¹⁰, li permezz tagħha l-kuntratti tar-riassigurazzjoni konkluzi ma’ imprizi li jkollhom l-uffiċċju ċentrali

⁶ L-Artikolu 14 tad-Direttiva Solvibbiltà II.

⁷ Il-Kapitolu 8, Taqsimiet I u II tad-Direttiva Solvibbiltà II.

⁸ Ara wkoll il-gwida tal-Awtorità Ewropea tal-Assigurazzjoni u l-Pensjonijiet tax-Xogħol (EIOPA) għall-awtoritajiet kompetenti nazzjonali dwar il-prinċipji tal-awtorizzazzjoni u s-supervizzjoni fil-kuntast tal-ħruġ tar-Renju Unit mill-Unjoni Ewropea (https://eiopa.europa.eu/Publications/Opinions/EIOPA-BOS-17-141%20Opinion_Supervisory_Convergence.pdf).

⁹ L-Artikolu 174 tad-Direttiva Solvibbiltà II.

¹⁰ L-Artikolu 172 tad-Direttiva Solvibbiltà II.

tagħhom f'dak il-pajjiż terz iridu jiġu trattati mill-Istati Membri tal-UE bl-istess mod daqs li kienu kuntratti ta' risassigurazzjoni ma' impriži awtorizzati skont is-Solvibbiltà II.

2. KUNTRATTI TA' ASSIGURAZZJONI

- Kontinwità kuntrattwali: It-telf tal-awtorizzazzjoni tal-UE jista' jaffettwa l-kapaċità tal-impriži tal-assigurazzjoni tar-Renju Unit li jkomplu jwettqu ċerti obbligi u attivitajiet u li jiżguraw il-kontinwità tas-servizz fir-rigward ta' kuntratti konklużi qabel id-data tal-ħruġ¹¹. Skont id-Direttiva Solvibbiltà II, id-ditti huma obbligati jieħdu miżuri sabiex jiżguraw li s-servizz tal-kuntratti jibqa' għaddej. Għal dak il-għan, id-ditti għandhom jivvalutaw l-impatt tal-ħruġ tar-Renju Unit mill-Unjoni Ewropea fuq l-operazzjonijiet u l-portafolli ta' kuntratti tagħhom, kif ukoll jidentifikaw u jnaqqsu kemm jista' jkun ir-riskji, billi jikkoperaw mas-supervizuri nazzjonali rilevanti¹².

3. ASPETTI OHRAJN

- Divulgazzjoni ta' informazzjoni: Skont l-Artikoli 183-186 tad-Direttiva Solvibbiltà II u l-Artikoli 17 sa 25 tad-Direttiva (UE) 2016/97, jenhtieg li d-detenturi ta' polza/il-konsumaturi jiġu informati dwar l-impatt li jista' jkun hemm fuq id-drittijiet tagħhom u fuq l-għoti ta' servizzi ta' assicurazzjoni wara l-ħruġ tar-Renju Unit mill-UE, fosthom il-fatt li l-impriża tal-assigurazzjoni/l-intermedjarja rilevanti dalwaqt tiffle l-awtorizzazzjoni tal-UE.
- Supervizjoni fi grupp: Fin-nuqqas ta' supervizjoni ekwivalenti¹³, l-impriži tal-assigurazzjoni/riassigurazzjoni li jopera fl-UE, li madankollu jagħmlu parti minn grupp li l-impriża prinċipali tagħhom hija registrata fir-Renju Unit, se jkunu sugġetti għad-dispożizzjonijiet tas-Solvibbiltà II li jagħtu s-setgħa lill-awtoritajiet supervizorji tal-UE li jirrikjedu solvenza dinjija tal-grupp jew li japplikaw metodi oħrajn bil-għan li jiżguraw livell xieraq ta' supervizjoni fi grupp fosthom il-ħolqien ta' kumpanija *holding* b'uffiċċju prinċipali fl-Unjoni¹⁴.
Kwalunkwe mudell intern fil-livell tal-grupp li jkopri grupp mir-Renju Unit li jopera fl-UE, approvat mill-Prudential Regulatory Authority tar-Renju Unit qabel id-data tal-ħruġ mhuwiex se jibqa' jiġi rikonoxxut fl-UE mid-data tal-ħruġ u se tkun meħtieġa applikazzjoni ġdida kif ukoll l-approvazzjoni ta' supervizur tal-

¹¹ Huma għandhom jikkunsidraw ukoll ir-regoli nazzjonali applikabbli.

¹² Ara l-Artikolu 41(4) u 46(2) tad-Direttiva Solvibbiltà II. Ara wkoll l-Opinjoni tal-EIOPA tal-21 ta' Diċembru 2017 dwar il-kontinwità tas-servizz fl-assigurazzjoni fil-kuntest tal-ħruġ tar-Renju Unit mill-Unjoni Ewropea [https://eiopa.europa.eu/Publications/Opinions/2017-12-21%20EIOPA-BoS-17-389 Opinion on service continuity.pdf](https://eiopa.europa.eu/Publications/Opinions/2017-12-21%20EIOPA-BoS-17-389%20Opinion%20on%20service%20continuity.pdf)

¹³ Fin-nuqqas tas-supervizjoni ekwivalenti msemmija fl-Artikolu 260 tad-Direttiva Solvibbiltà II.

¹⁴ L-Artikolu 262 tad-Direttiva Solvibbiltà II.

UE-27. Kwalunkwe mudell intern fil-livell tal-entitajiet fir-rigward ta' sussidjarja ta' impriża ta' assigurazzjoni tar-Renju Unit li tkun stabbilita f'wieħed mill-Istati Membri tal-UE-27 u li jkun approvat mis-supervizur ta' dak l-Istati Membru se jibqa' validu.

- L-intermedjarji tal-assigurazzjoni/riassigurazzjoni rreġistrati fir-Renju Unit mhumiex se jibqgħu jibbenefikaw mid-drittijiet ta' registrazzjoni tagħhom skont id-Direttiva (UE) 2016/97¹⁵ u għaldaqstant mhumiex se jkunu jistgħu jibqgħu jagħmlu negozju fl-Unjoni Ewropea abbażi tar-registrazzjoni tagħhom fir-Renju Unit.

Is-sit web tal-Kummissjoni dwar l-Assigurazzjoni u l-Pensjonijiet (https://ec.europa.eu/info/business-economy-euro/banking-and-finance/insurance-and-pensions_en) tagħti informazzjoni ġenerali dwar l-attivitajiet tal-assigurazzjoni/riassigurazzjoni. Dawk il-paġni jiġu aġġornati b'informazzjoni addizzjonali, fejn meħtieġ.

Il-Kummissjoni Ewropea

Id-Direttorat Ġenerali għall-Istabbiltà Finanzjarja, is-Servizzi Finanzjarji, u l-Unjoni tas-Swieq Kapitali

¹⁵ L-Artikolu 3 tad-Direttiva (UE) 2016/97.